

महाराष्ट्र शासन,

नियोजन विभाग,

शासन निर्णय क्र. : स्थाविका-२००७/प्र.क्र.८१/का.१४४५,

मंत्रालय, मुंबई- ४०० ०३२.

दिनांक : १२ जुलै, २००७.

वाचा:- शासन निर्णय क्र. स्थाविका-२००२/प्र.क्र.१००/का.१४४५, दि.९ जानेवारी, २००३.

प्रस्तावना:

जिल्हा वार्षिक योजना राबवितांना स्थानिक लोकांना उपयुक्त असलेली व सहजरित्या पूर्ण होतील अशी लहान लहान कामे योजनेच्या अग्रक्रमात मागे राहू शकतात. अशा कामांमध्ये लहान नात्यांवरील फरश्या, कोल्हापूर पध्दतीचे बंधारे, मोऱ्यांची कामे, शाळाखोल्या वगैरे यासारख्या लहान कामांचा समावेश आहे. अशी कामे करता येण्यासाठी शासनाने सन १९८४-८५ या आर्थिक वर्षापासून स्थानिक गरजांवर आधारित लहान लहान कामांचा विशेष कार्यक्रम राबविण्यास सुरुवात केली. या कार्यक्रमाचे नामाभिधान "आमदारांचा स्थानिक विकास कार्यक्रम" असे दि.२६ जून, १९९६ च्या शासन निर्णयाव्दारे करण्यात आले. या कार्यक्रमांतर्गत सध्या प्रत्येक आर्थिक वर्षाकरिता प्रति विधानसभा मतदारसंघ तसेच प्रति विधान परिषद सदस्य निहाय रु.८०.०० लक्षाची तरतूद केली जाते. मात्र, बांधकाम साहित्याच्या किंमतीत झालेली वाढ, वाहतूकीच्या किंमतीत झालेली वाढ यामुळे आमदार स्थानिक विकास कार्यक्रमांतर्गत प्रति विधानसभा मतदारसंघ तसेच प्रति विधान परिषद सदस्य निहाय अनुज्ञेय असलेल्या या निधीत वाढ करण्याचा प्रस्ताव शासनाच्या विचाराधीन होता.

शासन निर्णय

"आमदार स्थानिक विकास कार्यक्रमांतर्गत" विधानसभा मतदारसंघ/विधान परिषद सदस्य निहाय सध्या अनुज्ञेय असलेल्या प्रत्येकी वार्षिक रु.८०.०० लक्ष या कमाल मर्यादेत रु.२०.०० लक्षने वाढ करून हा निधी आता सन २००७-०८ या आर्थिक वर्षापासून कमाल रु.१००.०० लक्ष (रु. शंभर लक्ष फक्त) याप्रमाणे करण्यात येत आहे. मात्र विधान परिषद सदस्यांचा त्या-त्या आर्थिक वर्षातील सदस्यत्वाचा कार्यकाल विचारात घेवून त्या प्रमाणाच्या मर्यादेत हा निधी अनुज्ञेय राहील.

२. हा शासन निर्णय, वित्त विभागाच्या सहमतीने त्यांच्या अनौपचारिक संदर्भ क्रमांक प्र.क्र. १९७/०७/व्यय ८, दिनांक ११ जुलै, २००७ अन्वये निर्गमित करण्यात येत आहे.

३. सदर शासन निर्णय महाराष्ट्र शासनाच्या वेब साईटवर उपलब्ध करण्यात आला असून त्याचा संगणक सांकेतांक क्रमांक २००७०७१३१७३००३००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(नि.बा.रायलापूरकर)

शासनाचे उप सचिव

प्रति,

- १) मा. राज्यपालांचे सचिव,
- २) मा.मुख्यमंत्री यांचे प्रधान सचिव,
- ३) मा. उपमुख्यमंत्री यांचे सचिव,
- ४) मा. मंत्री (नियोजन) यांचे खाजगी सचिव,
- ५) मा. राज्यमंत्री (नियोजन) यांचे खाजगी सचिव,
- ६) मा. मुख्य सचिव,
- ७) सर्व अपर मुख्य सचिव/ प्रधान सचिव / सचिव,
- ८) प्रधान सचिव, महाराष्ट्र विधान मंडळ सचिवालय, मुंबई,
- ९) महालेखापाल (लेखापरिक्षा), महाराष्ट्र १/२, मुंबई/ नागपूर,
- १०) महालेखापाल (लेखा व अनुज्ञेयता), महाराष्ट्र १/२, मुंबई/ नागपूर,
- ११) सर्व विभागीय आयुक्त,
- १२) सर्व जिल्हाधिकारी,
- १३) सर्व मुख्य कार्यकारी अधिकारी, जिल्हा परिषद,
- १४) सर्व विशेष कार्य अधिकारी (नियोजन), विभागीय आयुक्तांचे कार्यालय,
- १५) सर्व जिल्हा नियोजन अधिकारी,
- १६) अधिदान व लेखा अधिकारी, मुंबई,
- १७) सर्व जिल्हा कोषागार अधिकारी,
- १८) वित्त विभाग (कार्यासन-व्यय-८ व अर्थसंकल्प-१५), मंत्रालय, मुंबई ३२.
- १९) नियोजन विभाग (कार्यासन १४११ व १४२४),
- २०) निवड नस्ती, कार्यासन-१४४५, नियोजन विभाग.